

ہندوستان اور چین کے خصوصی نمائندوں کے درمیان سرحد کے معاملے پر سترہویں دور کے مذاکرات

نئی دہلی: 11 فروری (آئی این ایس انڈیا)

1. سرحد کے معاملے پر ہندوستان اور چین کے خصوصی نمائندوں قومی سلامتی کے مشیر شیو شنکر مینن، اور چین کے اسٹیٹ کونسلر مسٹر یانگ جیچی کے درمیان 10-11 فروری کو نئی دہلی میں سترہویں دور کی بات چیت ہوئی۔ یہ بات چیت بہت ہی مخلصانہ، دوستانہ اور تعمیری ماحول میں ہوئی۔

2. دونوں ملکوں کے خصوصی نمائندوں نے چین کے وزیر اعظم لی کی کونگ کے طرف سے ہندوستان کا دورہ کرنے اور 2013 میں ہندوستان کے وزیر اعظم ڈاکٹر منموہن سنگھ کے دورہ چین کے بعد ہند چین تعلقات کی مثبت تشخیص کی، دونوں نے اس بات پر اتفاق کیا کہ ایک مضبوط اور وسیع ہند-چین شراکت داری خطے اور دنیا کے امن و استحکام کے لئے بہتر رہے گی۔

3. دوطرفہ تعلقات کا ایک جامع جائزہ لیتے ہوئے خصوصی نمائندوں نے اس بات پر اطمینان ظاہر کیا کہ سال 2014 دونوں ملکوں میں اقتصادی، ثقافتی اور سماجی تقریبات کی ایک سیریز کے ساتھ دوستانہ تبادلوں کے سال کے طور پر مانا جائے گا۔ انہوں نے اعلیٰ سطحی تبادلے کی رفتار کو جاری رکھنے اور عوام کے عوام سے تعلقات بڑھانے کی ضرورت پر زور دیا، اس کے علاوہ انہوں نے دہشت گردی، تخفیف اسلحہ اور شیڈول کے مطابق بین الاقوامی سلامتی اور سمندری امور سمیت تمام باہمی معاملات پر دونوں حکومتوں کے درمیان باقاعدہ مذاکرات کے انعقاد کرنے کی حوصلہ افزائی بھی کی۔

4. خصوصی نمائندوں نے سرحدی مدعے کو سلجھانے کیلئے ایک فریم ورک پر اپنی بات چیت جاری رکھی، جس میں پہلے ہی دونوں اطراف کی جانب سے اس بات پر اتفاق کیا گیا ہے کہ اس عمل کو جاری رکھا جائے۔ یہ ہندو چین سرحدی مسئلے کو حل کرنے سے متعلق سیاسی معیار اور رہنما اصول معاہدوں کی بنیاد پر کیا جائے گا۔

5. اس کے علاوہ انہوں نے وسیع ہندو چین تعلقات کی بنیادوں پر دونوں ملکوں کے سرحدی علاقوں میں امن امان کی مسلسل دیکھ ریکھ کے معاملے پر بھی بات چیت کی۔ دونوں خصوصی نمائندوں نے جلد ہی سرحدی دفاعی تعاون معاہدے کے نفاذ سمیت ممکنہ اضافی اعتماد سازی کے اقدامات کی بھی وضاحت کی۔ اس کے علاوہ انہوں نے بہت جلد 2014 میں سالانہ دفاعی مذاکرات کے سلسلے میں ہونے والی میٹنگ کے فیصلے کا بھی خیر مقدم کیا۔ یہ اقدامات دونوں ملکوں کے درمیان باقاعدہ بات چیت کی عادت کی تعمیر کے لئے اچھی علامت ہے جس سے اعتماد و افہام و تفہیم میں اضافہ ہوگا۔

6. اس کے علاوہ علاقائی اور باہمی مفاد کے بین الاقوامی معاملوں بشمول مشرقی ایشاء اجلاس کے عمل میں تعاون کے ساتھ ساتھ مغربی ایشاء اور افغانستان میں ترقی سمیت کئی باہمی معاملوں پر بھی بات چیت ہوئی۔ دونوں نمائندوں نے اس طرح کے مضوعات پر ہندوستان-چین مشاورات کو بڑھانے پر اتفاق کیا۔

7. اسٹیٹ کونسلر یا نگ جی جی نے وزیراعظم ڈاکٹر منموہن سنگھ سے بھی ملاقات کی۔

نئی دہلی،

11 فروری، 2014